

Need to establish a Kendriya Vidyalaya in Samastipur Parliamentary Constituency, Bihar.-laid

श्रीमती शांभवी (समस्तीपुर) : समस्तीपुर, जो शिक्षा और संस्कृति की धरोहर है, यहाँ के युवाओं को शिक्षा के लिए पलायन करना पड़ता है। समस्तीपुर का अधिकांश हिस्सा ग्रामीण है और यहाँ का युवा उच्च शिक्षा और नौकरी के लिए संघर्ष करता है। केंद्र सरकार ने 8,232 करोड़ रुपये की लागत से 85 केंद्रीय विद्यालय और 28 नवोदय विद्यालय खोलने की मंजूरी दी है। यह एक development oriented कदम है, लेकिन बिहार को इस योजना में एक भी स्कूल नहीं दिया गया है। बिहार, जो शिक्षा के मामले में पहले से ही पिछड़ा है, उसको इस तरह से वंचित रखना अनुचित है। बिहार के समस्तीपुर जैसे क्षेत्रों में एक केंद्रीय विद्यालय की स्थापना से बच्चों को बेहतर शिक्षा मिलेगी और उनके उज्ज्वल भविष्य का मार्ग प्रशस्त होगा। मैं केंद्र सरकार से आग्रह करती हूँ कि समस्तीपुर लोकसभा क्षेत्र में केंद्रीय विद्यालय की स्थापना के लिए ठोस कदम उठाए जाएं। यह कदम न केवल शिक्षा के क्षेत्र में क्रांति लाएगा बल्कि क्षेत्रीय विकास और सामाजिक उत्थान का भी साधन बनेगा। मैं सरकार से विनम्र निवेदन करती हूँ कि इस पर गंभीरता से विचार करें और बिहार के साथ न्याय करें।